



ધર્મસેતુ

અમદાવાદ ધર્મપ્રાન્તનું સમાચારપત્ર



ત્રિમાસિક પત્ર

ત્રિમાસિક અંક-૧ સપ્ટેમ્બર - ૨૦૧૮



ધર્મધ્યક્ષશ્રીનો પત્ર સત્ય અને અહિંસા

વહાલાં ધર્મજનો,

ઓકોબર મહિનાની ૨૪ તારીખે મહાત્મા ગાંધીનો જન્મ હિવેસ ઉજવીએ છીએ. ગાંધીજીના જીવનનું સૌથી મોહું મૂલ્ય હતું સત્ય. તેઓ એક મહાન સત્ય શોધક હતા.

પ્રભુ ઈસુ માટે પણ એ એક મહાન મૂલ્ય હતું.

તેઓ કહે છે, “સત્ય તમને મુક્તિ આપશે.” (યોહાન ૮:૩૨) વધુમાં પ્રભુ ઈસુ કહે છે, “હું જગતમાં આવ્યો હું જ એટલા માટે કે, સત્યની સાક્ષી પૂરું. જે કોઈ સત્યપરાયણ છે તે મારી વાત સાંભળે છે.” (યોહાન ૧૮:૩૭)

આપણા દરેકને પણ, મહાત્મા ગાંધી અને પ્રભુ ઈસુની જેમ સત્યની સાક્ષી પૂરવા માટે હાકલ કરવામાં આવે છે. તો આપણા જીવનમાં કેવી રીતે આપણે સત્યની સાક્ષી પૂરી શકીએ?

૧. ગાંધીજીની જેમ સત્ય જ્ઞાનવા માટે ખૂબ જ જ્ઞાસા અને રસ ધરાવવા જોઈએ.
૨. બાબ્દ દેખાવ પરથી શું સત્ય છે અથવા શું અસત્ય છે એવો નિર્ણય કરવાની વૃત્તિમાં ફેરફાર લાવીએ.
૩. સત્યના શોધકો નમ્ર હોવા જોઈએ. કારણ કે સત્યને અલગ-અલગ વ્યક્તિઓ અલગ-અલગ રીતે સમજી શકે છે. એટલે હું જે કહું કે વિચારણ તે જ સત્ય છે એવો દાવો કરવો સત્ય શોધકોને ન શોભે.
૪. વાચન, ચિંતન, પ્રશ્નો વગેરે દ્વારા સત્યની શોધ કરતા રહીએ.
૫. સત્ય શોધકો હિસામાં માનતા નથી. ગાંધીજ અને પ્રભુ ઈસુ અહિસામાં માનતા હતા. ફક્ત વર્તનમાં નહિ, પણ વાકી અને વિચારમાં પણ અહિસાવાઈ બનવા પ્રયત્ન કરીએ.
૬. સંપૂર્ણ સત્ય જ્ઞાનવા માટે ઈશ્વરના વ્હાલાઓ બનવાની જરૂર છે. કારણ ફક્ત ઈશ્વર સંપૂર્ણ સત્ય જ્ઞાણ છે. પ્રભુ ઈસુ જ આમ કહી શકે છે: ‘હું જ સત્ય હું.’ સત્યના શોધકો ઈસુની વાણી વાંચી, તેના પર મનન ચિંતન કરી, તે પ્રમાણે જીવવા મયે ત્યારે તેઓ સત્ય જ્ઞાનવા પામે ને સત્ય તેમને મુક્તિ આપશે.

આપ સૌને જ્ય ઈસુ.

ધર્મધ્યક્ષ એ. રત્નાસ્વામી

“ઓ વાકેલાઓ અને ભારથી કચકાચેલાઓ તમે બધા મારી પણે આવો હું તમને આરામ આપીશ.”

(માણિક્ય: ૧૧:૨૮)

નિર્મલ મિરિયમ દેવાલય - નડીઆદ

નડીઆદ ડીનરી (અમદાવાદ ધર્મપ્રાન્ત) દ્વારા આયોજુત

લાઈબલ અધિવેશન

તા. ૧૨/૧૦/૨૦૧૮ થી ૧૪/૧૦/૨૦૧૮

સમય : સવારે ૮:૦૦ થી સાંજે ૪:૦૦ સુધી

સ્થળ : નિર્મલ મિરિયમ દેવાલય, નડીઆદ

(સેંટ મેરીસ કંપાઉન્ડ)

ભાસ સાજાપણાની પ્રાર્થના :-

“હું એટલા માટે આવ્યો હું કે,
મેળે જુવન મળે અને ભરપણે મળે.”

(યોહાન ૧૦:૧૦)

પવિત્ર શાખોના આ જીવંત વચ્ચાનોનો શું તમારે સાક્ષાત્કાર કરવો છે?

શાન્દ સ્વરૂપ પ્રભુની હાજરીને અનુભવવી છે? તમને અને મને જીવન

આપવા આવેલ પ્રભુને મોક્ષલ બેલી (પવિત્ર આત્મા)

થકી નવજીવન પામર્દું છે? તો આવો.

(અપોરણા ભોજનની વ્યવરસા કરવામાં આવેલ છે)
ખાસ નોંધ: સવારે ૮ વી ૧૦ માં જમવાની કુપણ કેટરાંગ કાઉન્ટર ઉપરથી મેળવી લેવી.

સંપર્ક :-

દ્ર. રમેશ મેકવાન

(નડીઆદ ડીનરી ડીન) મો. ૯૮૨૪૯૬૦૬૩૬

ડીનરીના ફાધરો, સિસ્ટરો તથા ધર્મજનો

‘ધર્મસેતુ’ - દ્યોય કથન

“ગૃહસ્થો ધર્મસભાનું સક્રિય અને સહભાગી અંગ બને” - ધર્મધ્યક્ષશ્રી.

અમદાવાદ ધર્મપ્રાન્તના ધર્મધ્યક્ષ અને ગૃહસ્થો ધર્મજનો વચ્ચે સંવાદનો સેતુ રચાય, ગૃહસ્થો વચ્ચે પરસ્પર સંવાદમય વાતાવરણ સર્જય, ધર્મજનોની સિદ્ધિઓ, પડકારો, સ્વખો અને સંકલ્પોને અભિવ્યક્ત કરવા એક મંચ ઊભો થાય જેથી ગૃહસ્થો ધર્મસભાનું સક્રિય અને સહભાગી અંગ બને અને ધર્મસભા એક અને અખંડ રહી દુનિયાના દીવારૂપે જગહળતી રહે એ માટે અમદાવાદ ધર્મપ્રાન્તના મુખ્યપત્ર રૂપે ‘ધર્મસેતુ’ નામે ત્રિમાસિક પ્રકાશિત કરવામાં આવે છે.

પ્રકાશક : ધર્મધ્યક્ષ એ. રત્નાસ્વામી

તંત્રી : ફાન્સિસ ડાયર્સ

તંત્રી મંડળ : જોન કાનીસ દીન્હુબેન રાવ જસવંત મેકવાન શૈલેખ કિરટી

ફાધર રોકી પિન્ટો ફાધર અરસ્કુમાર ફાધર અવિનાશ ફાધર વિનાયક એસ.જે.,

રાષ્ટ્રીય પર્વની નોખી ઉજવણી (૧)

નડિયાદ નિર્મલ ભિરિયમ દેવાલય ધર્મવિભાગમાં કાર્યરત સર્વોદય શુષ્પ છેલ્લા ચાર વર્ષથી વિભિન્ન સેવાકીય પ્રવૃત્તિ માટે જાણીનું બન્યું છે. ફક્ત આઠ યુવાનોના આ શુષ્પ દ્વારા ધર્મજનોમાં ધાર્મિકતાનું વાતાવરણ ઊભું થાય અને બાળકો ધાર્મિકતા તરફ વધુ વળે તે આશયથી મે મહિનાની ભક્તિ, બાઈબલ ક્વીજ, જરૂરિયાતમંદોને નોટબુક-છત્રી વિતરણ, કથાનું આપોજન વગેરે અવાર-નવાર કરવામાં આવે છે.



આ વર્ષે માતા મરિયમનું ઉદ્ગ્રહણ અને સ્વાતંત્ર્યાદિનની બેવી ઊજવણી કંઈક અલગ જ રીતે કરવામાં આવી હતી. સોસાય્ટીમાં બાળકો અને મોટેરા માટે ચિત્ર સ્પર્ધા, મહેંદી સ્પર્ધા અને ભજન-દેશભક્તિ ગીત સ્પર્ધા રાખવામાં આવી હતી. સોસાય્ટીના રહીશો રજાના દિવસે ભેગા મળે અને એકમેક પ્રત્યે સહાનુભૂતિ કાયમ રહે તેવા આશયથી કરાતી આવી પ્રવૃત્તિ સૌઅં આવકારી હતી. બધી જ સ્પર્ધા ત્રણ અલગ-અલગ વિભાગોમાં કરવામાં આવી હતી. જેમાં દરેક વિભાગમાં ૧ થી ૩ નંબર આપી ઈનામ દ્વારા વિજેતાઓને પ્રોત્સાહિત કરવામાં આવ્યો હતાં. મોટી સંઘામાં સ્થાનિકોએ આ સ્પર્ધાઓમાં ભાગ લીધો હતો.

અમોલ પરમાર (નડિયાદ)

(૨) છોડ વિતરણ

સ્વાતંત્ર્યાદિન ઊજવણી ફક્ત ધ્વજવંદનથી જ નહીં પરંતુ જુદી-જુદી રીતે કરાય છે. નડિયાદ મીલ રોડના સ્ટાર શુષ્પ દ્વારા આ વર્ષે મીલ રોડથી પસાર થતાં મુસાફરોને છોડ આપીને વૃક્ષારોપણના વિશેષ સંદેશ સાથે ઊજવણી કરાઈ હતી. પ્રસંગે સંત જોસેફ ધર્મવિભાગના સભાપુરોહિત ફાધર તુલસી, સંત આશા મંડળ-નડિયાદના સુપિરિયર સી. શીલા પણ ઉપસ્થિત રહ્યાં હતાં.

વિરલ પરમાર (નડિયાદ)



(એફસ્સ ૪:૫)

બાલિકા દિન

૮ સપ્ટેમ્બર માતા મરિયમનો જન્મ દિવસ. આ દિવસની ૧૦ સપ્ટેમ્બર, રવિવારના રોજ નિર્મલ ભિરિયમ દેવાલય, નડિયાદ ખાતે ભારે ભક્તિભાવ અને હર્ષાલ્વાષપૂર્વક ઊજવણી કરવામાં આવી હતી.



પર્વની તૈયારી રૂપ જુદા-જુદા વિસ્તારોમાં ગુલાબમાળા અને પ્રિસ્ટયજ્ઞ ઊજવ્યા પછી વડોદરા ધર્મપ્રાત્ના વિકર જનરલ રેવ. ફાધર જોયસના વરદ્દ હસ્તે મહાપ્રિસ્ટયજ્ઞ અર્પણ કરવામાં આવ્યો હતો. પ્રિસ્ટયજ્ઞ બાદ તેઓના સુચનથી તેઓના હસ્તે કેક કાપીને માતા મરિયમની જન્મજયંતિ ઊજવવામાં આવી હતી.

બાસ્કેટ-બોલ વિજેતા

નડિયાદ તાલુકાના વસો ખાતે ખેલમહાકુંભ અંતર્ગત ૧૪ વર્ષથી ઓછી ઉમરની વિદ્યાર્થીનોની યોજાયેલી સ્પર્ધામાં સચ્ચિદાનંદ હાઈસ્કૂલ, દાસરાની વિદ્યાર્થીનોએ જીલ્લા કક્ષાએ પ્રથમ સ્થાન પ્રાપ્ત કર્યું છે. આ ઉપરાંત ૧૭ વર્ષથી નીચેની સ્પર્ધામાં આ શાળાની ટીમે જીલ્લા કક્ષાએ પ્રથમ સ્થાન પ્રાપ્ત કરી વિશેષ સિદ્ધિ હાંસ કરી છે.



સંત વિન્સેન્ટ પર્વની ઊજવણી

સોસાય્ટી ઓફ સંત વિન્સેન્ટ-દે-પોલ સંત જોસેફ કોન્ફરન્સ, નડિયાદ દ્વારા ૨૭ સપ્ટેમ્બરના રોજ તહેવારની ઊજવણી કરવામાં આવી હતી. શહેરના મિલ રોડ ખાતે આવેલ સંત જોસેફ હોલમાં કરાયેલી ઊજવણી દરમિયાન સંત જોસેફ ધર્મવિભાગના સભાપુરોહિત રેવ. ફાધર તુલસી ડાભીએ પ્રિસ્ટયજ્ઞ અર્પણ કર્યો હતો. પ્રસંગે ચેરિટી ઓફ સંત આના મંડળના મેનેજર રેવ. સીસ્ટર શીલા માઈકલ તથા રેવ. સીસ્ટર લ્યુસી ડાભી સહિત મંડળના અન્ય સભ્યો અને હોદેદારો ઉપસ્થિત રહ્યાં હતાં. પ્રિસ્ટયજ્ઞ દરમિયાન સંત વિન્સેન્ટ-દે-પોલની શાણ્ડિક જાંખી કરાવવામાં આવી હતી. પ્રિસ્ટયજ્ઞ બાદ મંડળ દ્વારા જરૂરિયાતમંદ કુઠુંબોને અનાજની કિટ તેમજ કપડાનું વિતરણ કરવામાં આવ્યું હતું.

આલ્ફોસ ફાન્સિસ-પ્રમુખ - સંત જોસેફ કોન્ફરન્સ (નડિયાદ)

તંત્રી નોંધ :

સપ્ટેમ્બર ૨૦૧૯ના આ અંક બાદ આગામી અંક ડિસેમ્બર ૨૦૧૯માં પ્રકાશિત કરવામાં આવશે. આ અંગે નાતાલ પર્વને ધ્યાનમાં લઈ પ્રેરણાત્મક સમાચારો મોકલવા સમાચાર દાતાઓને જણાવવામાં આવે છે.

કબ્રસ્તાન નીમ કરવા ભાગીત

સાંપ્રદેત સમયમાં કબ્રસ્તાનનો પ્રશ્ન વિકરાળ આપણા સમાજ માટે મહસૂસોઈ ચિંતાનો વિષય બન્યો છે. ચરોતરના નિદ્યાદ-આંણંદ-પેટલાદ જેવા નગરો કે અમદાવાદ જેવા શહેરોમાં આ પ્રશ્ન ચિંતા ઉપજીવે તેવો લગભગ રહ્યો નથી. પરંતુ આપણા ગ્રામ્ય વિસ્તારોમાં કબ્રસ્તાનનો પ્રશ્ન આશાસન લેવા જેવો પણ નથી. કબ્રસ્તાનની આ ગંભીર સમસ્યા અંગે ધોણેખરે અંશે વિષય સંદર્ભે આપણી અજ્ઞાનતા અને એથીયે વધુ આપણી આપણસ તથા એકતરાનો અભાવ કારણભૂત હોવાનું જોવા મળે છે. આ અંગે નિદ્યાદના વકીલ કનુભાઈ એસ. વાધેલાના જણાવ્યા મુજબ લઘુમતીના કલ્યાણ માટેના વડાપ્રધાનશ્રીના ૧૫ મુદ્દાના કાર્યક્રમના અમલીકરણ મુદ્દા નં. ૧૪ મુજબ શહેર કે ગ્રામ્ય વિસ્તારની જમીનનો ઉપયોગ રૂઢીગત રીતે દફનક્રિયા માટે થતો હોય તેવી જમીનોને કબ્રસ્તાન તરીકે તાત્કાલીક નીમ કરવાની રહેશે.



બંભોળજમાં સ્થાનિક યુવક ચુપ દ્વારા ગામના કબ્રસ્તાનમાં વૃક્ષારોપણનો કાર્યક્રમ કરાયો હતો. આ અંતિમ વિસામાને જાળવવા તથા પ્રકૃતિ જતનના આશયથી વૃક્ષારોપણ કરાયું હતું.

લોરેન્સ જે. રાઠોડ (બંભોળજ)

આ પરિસ્થિતિના નિવારણ માટે જે-તે વિસ્તારના તલાટી કમ મંત્રીને અરજી કરીને માંગણી કરવાની હોય છે. અને તે ઠરાવની નકલ સાથે જે તે તાલુકાના મામલતદારશ્રીને અરજી કરવાની હોય છે. તાલુકાના મામલતદારશ્રી સદર અરજીમાં તથા ઠરાવમાં દર્શાવિલ સરવે નંબરવાળી જમીનનું પંચક્યાસ તથા અન્ય રેવન્યુ બાબતોની ચકાસણી કરી સદર અરજી જે-તે જિલ્લાના કલેક્ટરને મોકલે છે. કલેક્ટર ક્યેરોનો જમીન વિભાગ સદર અરજીનો અભ્યાસ કરી સદર જમીન માટે કાયદો અને વ્યવસ્થા અંગે પોલીસ ખાતાના તથા આરોગ્ય વિભાગાન અભિપ્રાય માટે મોકલી આપે છે. આ બંને વિભાગ પુરતી તપાસ કરીને પોતાના અભિપ્રાય કલેક્ટરશ્રીને મોકલી આપે છે. જે-તે જિલ્લાના કલેક્ટરશ્રી પોતાને મળેલ સત્તા (રેવન્યુ કોડ સેક્શન-૩૮ મુજબ)ની રૂએ આવી જમીન કબ્રસ્તાન માટે નીમ કરી આપે છે.

આ સંદર્ભે ક્રિશ્યયન એડવોકેટ એસોસીએશન ઓફ ગુજરાતના પ્રણેતા શ્રી કિરીટ મેકવાને સરકારમાં રજુઆત કરી હતી. જે અનુસંધાને આવા કબ્રસ્તાન પરના દ્વારા દૂર કરવા તથા નીમ કરવા સરકારશ્રીએ ખાગી આપી હતી અને હાલ તેનો અમલ પણ થઈ રહ્યો છે. કબ્રસ્તાન નીમ કરવા બાબતની અરજી સાથે સ્થાનિક ગ્રામ પંચાયતનો ઠરાવ, ૭-૧૨ ના ઉતારાની નકલ, હક્કપત્રક નમૂના નં. હ તથા તમામ ફેરફારોની નકલ, સંપાદન અધિકારીશ્રીનું એન.ઓ.સી.(ના વાધા પ્રમાણપત્ર), નકશાનું ટ્રેસીંગ, જિલ્લા પોલીસવડાનો અભિપ્રાય, જિલ્લા આરોગ્ય અધિકારીનો અભિપ્રાય, નિયત કોર્ટ ફી, સ્ટેમ્પ જેવી જરૂરી વિગતો જોડવાની રહે છે.

કબ્રસ્તાન નીમ કરવાની કામગીરી બાબતે મદદની અપેક્ષા હોય તો શ્રી કનુભાઈ એસ. વાધેલા એડવોકેટ નિદ્યાદનો સંપર્ક (મો.નં. : ૮૪૦૧૮૯૭૮૮૫) કરવા તેઓ દ્વારા જણાવાયું છે.

એડવોકેટ નુભાઈ એસ. વાધેલા (નિદ્યાદ)

પાન નંબર - ૪ નું ચાલું...મારો કર્મયોગ....

પણ મહાવરો કરાવવાનું શરૂ કર્યું હતું. જીરો વર્ષમાં કુલ ૮૦ બાળકોનું નામાંકન ૨૦૧૮ના વર્ષમાં કરવામાં આવ્યું.

આ ઉપરાંત હિરેનભાઈને બાળકિલોલ, બાળ કલરવ, પ્રેરણપથ, ઉત્સવ, ગીત-ગુંજન જેવા પ્રાથમિક શાળામાં રોજંદા વપરાશમોંય પુસ્તકોનું પણ સર્જન કર્યું છે. જિલ્લા શિક્ષણ તાલીમ ભવનના માસિક આનંદમાં તંત્રી મંડળના સમ્બંધ તો બી.આર.સી.ના માસિક પત્રક સમયના તંત્રીશ્રી તરીકે સેવારત છે. ચર્ચના ભજનોનું પુસ્તક તથા પ્રાર્થના ગીતોની સી.ડી. પણ તેઓએ ધર્મજનોને ભેટ ધરી છે. આગામી સમયમાં બાળકો વધુને વધુ વિદ્યાવાંચું બને તે માટે દર માસે લેખિત પરીક્ષાના આયોજન મુજબ જ માસિક પરીક્ષાનું શાળા કક્ષાએ આયોજન કરવાનું તેઓ વિચારી રહ્યાં છે. ચાલુ વર્ષ નિવેદિતા શ્રેષ્ઠ શિક્ષક એવોર્ડ પણ પ્રાપ્ત થયો છે.

ગુજરાત રાજ્ય શ્રેષ્ઠ પારિતોષિક પ્રામ કરનાર ત્રીજું ગૌરવશાળી નામ શ્રી મહેશકુમાર ચીમનભાઈ પરમાર છે. દાસરાના આ વતનીએ શિક્ષણની સાથો-સાથ ઈકોફેન્ડલી, બાળકેન્ડલીનો કંસેપ્ટ અમલમાં મૂક્યો છે. શાળાના બે વર્ષંડ માતૃભાષા સંદર્ભે શણગારી વિદ્યાર્થીઓને માતૃભાષામાં રસ લેતા કર્યાછે. ગુજરાતી વિષયના આર.પી.સી.આર.જી. મોડ્યુલ લેખક તરીકે પ્રશંસનીય કામગીરી કરેલ છે. માતૃભાષામાં મૌલિક શૈક્ષણિક સાહિત્યનું નિર્માણ કરેલ છે.

શાળા વિકાસ અને બાળકોની પ્રગતિ માટે દાતાઓ પાસેથી અંદાજિત પાંચ લાખ રૂપિયાનું દાન વસ્તુ સ્વરૂપે મેળવેલ છે. દર વર્ષ પોતે પણ શાળા મોટે દસ થી પંદર હજારનું દાન કરી એક નવતર ચીલો ચાતર્યો છે. શાળામાં નો ખાલિસ્ટિક નો ટોબેકો મોજેક્ટ અમલી બનાવ્યો છે.

ગુજરાત સાહિત્ય અકાદમી, ગાંધીનગર દ્વારા વર્ષ ૨૦૧૨ માટે શ્રેષ્ઠ પુસ્તક પારિતોષિકથી તેમનું સન્માન કરાયું છે. તેમના ૨૦ પુસ્તકો ગુજરાતી ભાષા સાહિત્યને પ્રામ થયાં છે. બાળકો (મસ્તી.કોમસામયિકનું પ્રકાશન અને સંપાદન કરે છે. વિદ્યાનો ઉપાસક વિદ્યાર્થી સામાયિકમાં સંપાદક તરીકે સેવા આપેલ છે. આપણો જિલ્લો ખેડા પાઠ્યપુસ્તકના લેખનમાં તેમનો સહયોગ સાંપડ્યોછે. તો આકાશવાણી અમદાવાદ પરથી રેઝિયો નાટકો, બાળવાતાઓ પણ રજૂ કર્યાછે.

પેટલાદના રહીશ અને પંડેળી પ્રાથમિક કુમાર શાળામાં શિક્ષક તરીકે ફરજ બજાવતા શ્રી પ્રકાશચંદ્ર તિમોશીભાઈ પરમારની પણ આ વર્ષ નિવેદિતા ફાઉન્ડેશન આંણંદ દ્વારા શ્રેષ્ઠ શિક્ષક તરીકે પસંદગી કરવામાં આવેલ છે. ફાઉન્ડેશન દ્વારા ૧૮ શિક્ષકોને આપાયેલ પારિતોષિક માં પ્રકાશભાઈને પણ તા. ૨૮-૮-૨૦૧૮ના રોજ નિવેદિતા શ્રેષ્ઠ શિક્ષક પારિતોષિકથી સન્માનિત કરવામાં આવ્યા છે. પ્રકાશભાઈ અગાઉ રાજ્ય પારિતોષિક ઉપરાંત મોરારી બાપુ ચિત્રકૂટ એવોર્ડ, રોટરી કલબ દ્વારા નેશનલ બીલડ એવોર્ડ, બંક ઓફ બરોડા દ્વારા શ્રેષ્ઠ શિક્ષક પુરસ્કાર પણ પ્રાપ્ત થયેલ છે.

શિક્ષણ કાર્યની સાથો-સાથ બાળકોના હિતમાં અને સમાજની નવરચનાના મહાકાર્યમાં પોતાનું બહુમૂલ્ય યોગદાન આપનાર આ શિક્ષકો સરકાર દ્વારા સન્માનિત થયા છે ત્યારે ધર્મસેતુ પરિવાર પણ ધર્મજનો વતી અમિનંદન પાઠવતા શુભેચ્છા અને શુભકામના વ્યક્ત કરે છે.

તસ્વીર સૌજન્ય : હસમુખ ક્રિશ્યયન (કઠલાલ) ફાન્સિસ ડાયર્સ

દીવાદાંડી - શિક્ષણક્ષેત્રે પદાર્પણ

રાજ્યના શ્રેષ્ઠ શિક્ષકનું પારિતોષિક મેળવીને

વિદ્યાર્થી માનસ કેરા આ ઘડપૈયાઓએ ખ્રિસ્તી સમાજની શાનને નવી ઉંચાઈ બક્ષી છે. આપ તમામને અમિનંંદન



હિરેન મેકવાન
આણંદ

શૈલેશ રાઠોડ
નડિયાદ

મહેશ પરમાર
ઠાસરા

સમાજની સ્વાર્થ્ય અને શિક્ષણની વિકાસ રેખામાં ખ્રિસ્તીજનનો અમૃત્ય ફાળો રહ્યો છે. પ્રભુએ પ્રભોધેલા નિર્ઝાના ઉપદેશને વળગી રહી કેવળ અર્થોપાર્જન જ નહીં પણ બાળકો ઈશ્વરની દિવ્યભેટ હોવાના પૂર્ણતમ વિશ્વાસથી અને પ્રેમની ફરજ બજાવતા હોવાનું એક સામુહિક પ્રમાણપત્ર આપણા ખ્રિસ્તી શિક્ષકોને મળેલું છે. આ દિશામાં કંક નોખા પડી પોતાની આગવી સૂજ-બુઝી બાળકત્વાણા ભગીરથ કાર્ય કરતાં આપણા ત્રણ યુવાનો રાજ્યકક્ષાના શ્રેષ્ઠશિક્ષક એવોઈથી પોખાયા છે, તે આપણા સૌ માટે આનંદ અને ગૌરવ લેવા જેવી વાત છે; એમાં શંકા ન હોઈ શકે !

મૂળ ઉમરેઠના અને ધી કેઢે એજયુકેશન સોસાયટી સંચાલિત શ્રી માધવલાલ શાહ હાઈસ્કૂલ, બંબાતમાં ઊ.મા. વિભાગમાં શિક્ષક તરીકે ફરજ બજાવતા શ્રી શૈલેષ્પકુમાર સેસ્યુલભાઈ રાડોડને વર્ષ ૨૦૧૮નો ગુજરાત રાજ્ય શ્રેષ્ઠ શિક્ષક પારિતોષિક પ્રામણ થયો છે. શિક્ષક સાથે લેખક, ફીલાન્સ પત્રકાર તરીકે ખ્યાત પ્રામણ શૈલેષ્પભાઈએ ભાલ વિસ્તારના અદના આદમીઓ માટે છેલ્લા ૨૬ વર્ષથી પોતાનું શ્રેષ્ઠ આય્યું છે. કમ્પ્યુટર વિષયના નિર્ણાંત હોઈ તેઓએ સને ૧૯૮૮નું બંબાતની દ શાળાઓમાં કમ્પ્યુટર સેન્ટર શરૂ કરાયાં. કમ્પ્યુટર વિષય પર તેમણે લખેલ પુસ્તક સને ૧૯૯૪માં રાજ્યકભરની શાળાઓમાં અમલી બન્યું. ઓમેગા સંસ્થાના માધ્યમથી ૧૨૨ જેટલા કમ્પ્યુટર સેન્ટર ઊભા કરી, ૧,૨૬,૦૦૦ બાળકોને કમ્પ્યુટર શિક્ષણનું ભાયું તેઓએ બંધાયું છે.

નિયમિત રીતે ગ્રામ્ય વિસ્તારની મુલાકત અને વાલી સંપર્ક કરીને ગ્રામ્ય વિસ્તારમાંથી શાળામાં આવતી દીકરીઓને સહાયરૂપ થવાના આશયથી શિક્ષણ સહાયક મંડળની રચના કરી છે. આ મંડળ દ્વારા એકઠા કરાયેલા ફરજાંથી પ્રતિ વર્ષ ૮૦ થી વધુ વિદ્યાર્થીઓને ફી, યુનિફોર્મ, નોટબુક સહિતની સુવિધા આપવામાં આવે છે. ઉપરાંત મા-બાપ વિનાના

પત્ર વ્યવહાર માટેનું સરનામું : ‘ધર્મસેતુ’, તંત્રીશ્રી, ફાન્સિસ ડાયર્સ ડી-૧૧, યશોદા બંગલો, પાસ્ટરલ સેન્ટર સામે, નિર્મલ નગર,
E-mail Id : francisdayarsa@gmail.com, Mo. No. : 9998870058 કુમરાલ રોડ, નડિયાદ - ૩૮૭૦૦૨

Publisher's Name : Bishop Rt. Rev. Athanasius Rethna Swamy
Type Setter : Denish P. Macwan, Printed at Anand Press, P.B. 95, Gamdi-Anand 388 001, Editor : Mr. Francis Dayarsa, Mo.:7990520471

૬૮ જેટલા બાળકોને મફત શિક્ષણ અને સુવિધા માટે પણ વિશેષ ફરજ ઊભુ કરવામાં આવ્યું છે.

શિક્ષણક્ષેત્રે જ નહીં પણ વિસ્તારમાં સામાજિક કાર્યો પણ શૈલેષ્પભાઈની નવી જ ઓળખ ઊભી કરે છે. પત્રકાર હોવાને નાતે જનતાને પીરીત તકલીફી તેમની નજરે ચઢે એ સ્વાભાવિક છે. બંભાતના છેવાડાના વિસ્તારમાં તેમના સંધન પ્રયત્નોથી ૭૮ જેટલી ખેતતલાવડી, ઉ ચેકેમ, ૭ સામુહિક આરોગ્ય કેન્દ્રો, કોઝ-વે, રસ્તાઓ આકાર લઈ શક્યા છે. તો વળી બંભાતના અક્રીક ઊદ્યોગની કાળી બાજુ સિલિકોસિસ રોગને અને રોગથી પીડાતા કારીગરોને બૂહુદ સમાજની સામે લાવવાનું અને સરકારના ધ્યાન લાવવાનું ભગીરથ કાર્ય શૈલેષ્પભાઈને નામે બોલે છે. વાચન રસ ધરાવતા શૈલેષ્પભાઈ શબ્દ સાધક પણ છે. અત્યાર સુધીમાં તેમણે ૧૭ જેટલા પુસ્તકો મા-બાપા સાહિત્યને અર્પણ કર્યા છે. જેમાં ચિંતન-હળવાશથી માંડી સ્વાસ્થ્ય સંબંધક પુસ્તકોનો સમાવેશ થાય છે.

કન્યા શિક્ષણને ઉત્તેજન મળે એ માટે રિસેશ દરમિયાન કન્યાઓ માટે અલાયદી બેઢક વ્યવસ્થાથી માંડી પરંપરાગત નહીં પણ નવતર પ્રયોગોથી શિક્ષણ કાર્યમાં વિદ્યાર્થીઓને ગળાબૂડ રાખવા જાણીતા થયેલા શિક્ષકશ્રી હિરેનભાઈ જોનભાઈ મેકવાન મૂળ કરમસદના વતની છે અને હાલ આણંદ પાસેના હાડગુડની પે-સેન્ટર શાળામાં મુખ્ય શિક્ષક તરીકે ફરજ બજાવે છે. શિક્ષણની નવીન તરાહોને કાર્યક્ષમ બનાવવાનાર હિરેનભાઈને રાજ્ય સરકાર દ્વારા શ્રેષ્ઠ શિક્ષક પારિતોષિકીથી નવાજવામાં આવ્યા છે.

કન્યા કેળવણીને ઉત્તેજન મળે તેવા શિક્ષણકાર્યની સાથે હિરેનભાઈએ શાળાના તમા ૬૦૦ બાળકોને જોડીને શાળાના સ્થાપના દીનની ત્રણ-ત્રણ વર્ષ અદભુત ઊદ્ઘાટી કરી હતી. વિદ્યાર્થીઓ સાથે રાજ્યપાલશ્રીની શુભેચ્છા મુલાકાત અને વિદ્યાર્થીઓ સાથે સીધા વાર્તાલાપનું આયોજન કર્યું હતું. શાળાની ભૌતિક સુવિધાઓ માટે ત લાખ ૫૦ હજાર જેટલી માતબર રૂકમ એકઠી કરી, ભવ્ય રમતોત્સવ, વૃક્ષારોપણ, કરાટેનું પ્રશિક્ષણ, ગાંધી પ્રદર્શન યોજવા સાથે આ વર્ષે શાળાને સીસી ટીવી કેમેરાથી પણ સજ્જ કરી દીધી છે.

વિકાસના વાવેતર અંતર્ગત શાળાના ૧૨૫ વર્ષની પૂર્ણાલૂપી પ્રસંગે શાળા અને ગામની જાંખી કરાવતું મહામૂલા દસ્તાવેજ સમું સોવીનીયર પણ પ્રકાશિત કર્યું. તો વળી, જીરો વર્ગ એ હિરેનભાઈની કાર્યદક્ષતાનો આગવો નમૂનો બની રહ્યો. જે બાળકો પહેલા ધોરણમાં પ્રવેશ પાવાના હોય તેવા બાળકો માટે જીરો વર્ગ શરૂ કરી પ્રવેશ પામતા પહેલાં જ તેઓને શાળા અને શિક્ષણથી માહિતગાર કરવાની સાથે અભ્યાસના વાતાવરણનો

અનુસંધાન પાન નંબર ૩ ઉપર.....

- સૂચના :** ◆ જે તે સમાચારની જવાબદારી જે તે લેખકની રહેશે.
- ◆ અન્ય માટે પ્રેરણાત્મક બની રહે તેવી ઘટનાઓ-સમાચારોને પ્રાધાન્ય આપવામાં આવશે.
- ◆ ધર્મજોનો પોતાના સમાચાર કુલ સ્કેપ સાઈઝ-ના કાગળની એક બાજુએ સ્વચ્છ અને સુવાચ્ય અક્ષરે લખી મોકલવા.
- ◆ લાભાશમાં સુધારા-વધારા કરવાનો સંપૂર્ણ હક્ક તંત્રી મંડળનો રહેશે.
- ◆ સમાચાર સત્ય, સ્પષ્ટ અને ટૂંકા હોવા જોઈએ.